

वार्षिक अंदाजपत्रके मंजूर झाल्यानंतर २०
लाखापेक्षा जास्त रक्कम खर्च करण्यापूर्वी
पुरवणी अंदाजपत्रकात त्याची तरतूद करून
विधानमंडळाची मंजूरी घेऊनच रक्कम खर्च
करणेबाबत.

महाराष्ट्र शासन,
वित्त विभाग,
शासन परिपत्रक क्र. अंदाज १०९६/९५/अर्थसंकल्प-२
मंत्रालय, मुंबई ४०० ०३२, दिनांक = १४ जानेवारी १९९७

परिपत्रक
=====


महाराष्ट्र शासनाच्या सन १९८७-८८, १९८८-८९ व १९८९-९० च्या विनियोजन
लेखांचे परि क्षणाच्यावेळी लोकोत्था समितीच्या असे निदर्शनास आले की, वार्षिक
अंदाजपत्रक मंजूर झाल्यावर मंजूर अनुदानात मोठ्या प्रमाणात वाढ दर्शविणारा खर्च
करण्यात आलेला आहे. या वाढीव खर्चाच्या तरतूदीत विधानमंडळाची मान्यता
घेतलेली नाही. असा खर्च अर्थसंकल्पीय नियमावलीत धरून केलेला नाही. या अनुषंगाने
लोकोत्था समितीने दि. २२ मार्च १९९६ रोजी विधानसभा/विधान परिषद सभागृहाला
सादर केलेल्या पाचव्या अहवालात सुधा क्र. ४. १३ प्रमाणे खालील निष्कारस केली आहे.

"वार्षिक अंदाजपत्रक मंजूर झाल्यानंतर १० लाखापेक्षा अधिक रक्कम खर्च करण्या-
पूर्वी पुरवणी अंदाजपत्रकात त्याची तरतूद करून विधानमंडळाची मंजूरी घेऊनच रक्कम
खर्च करावी".

वित्त विभाग शासन निर्णय क्र. बीजीटी-१०९३/६७-एफ/बीयुडी-२, दि. १९
ऑगस्ट १९९५ अन्वये खर्चाच्या नवीन बाबी आणि नवीन प्रमुख बांधकामे यांच्या
बाबतीत असलेल्या वित्तीय मर्यादा अनावर्ती खर्च रु. २० लाखांशी करण्यात आली
आहे. या शासन निर्णयानुसार वरील सुधातील खर्चाची मर्यादा हीसुद्धा रु. २० लाखा-
पेक्षा अधिक असावी.

सर्व प्रशासकीय विभागांना या आदेशान्वये निर्देशित करण्यात येत आहे की,
मंजूर तरतूदीपेक्षा अधिक होणारा खर्च हा २० लाखापेक्षा जास्त असेल तर असा खर्च
करण्यापूर्वी पुरवणी अंदाजपत्रकात असा खर्चाची तरतूद करून त्यात विधानमंडळाची
मान्यता घेण्यात यावी तदनंतर खर्च करण्यात यावा ही कार्यप्रणाली विभागाने
काटेकोरपणे पाळण्याची खबरदारी घ्यावी.

—महाराष्ट्राचे राज्यपाल यांच्या आदेशानुसार व नावाने.


[प्र. अ. महेशकर]

शासनाचे अवर सचिव, वित्त विभाग.

क्र. मा. पा.

प्रति,

- १] महालेखापाल, महाराष्ट्र [लेखा व अनुकेवती], मुंबई/नागपूर
- २] महालेखापाल, महाराष्ट्र [लेखा परीक्षा], मुंबई/नागपूर
- ३] निवासी लेखा अधिकारी, मुंबई
- ४] अधिदान व लेखा अधिकारी, मुंबई
- ५] सर्व प्रशासकीय विभाग, मंत्रालय, मुंबई
- * ६] महाराष्ट्र विधानमंडळ तयिपालय, मुंबई
- * ७] प्रबंधक, मूळ न्याय शाखा, उच्च न्यायालय, मुंबई
- * ८] प्रबंधक, अपील शाखा, उच्च न्यायालय, मुंबई.
- ९] वित्त विभागातील सर्व कार्यासिन अधिकारी
- १०] निवड नस्ती, अर्थतकल्प - २

* पत्राने